

Ilden öwrendim

Category: Goşgular, Kitapcy, Sözler
написано kitapcy | 22 январа, 2025
Ilden öwrendim

ILDEN ÖWRENDIM

Däli derýa ýaly dolup-daşmagy,
Dagdan güwläp gaýdan silden öwrendim.
Kötel gaýalardan, dagdan aşmagy,
Azaply, hupbatly ýoldan öwrendim.

Käte gamgyn boldum, käte hoş boldum,
Käteler gar boldum, kä ýagys boldum,
Käte bahar boldum, käte gys boldum,
Ony dört pasyldan-ýyldan öwrendim.

Şahyr işi goşgy-gazal bolmaly,
Goşgular goşgudan gözel bolmaly.
Bu gözel durmuşa bezeg bolmagy,
Owadan al-elwan gülden öwrendim.

Watan, seniň ýigitleriň gaýratly,
Yeňlişleriň ägirt, gadamyň batly.
Seni taryplasam, sözlerim datly,
Süýji sözlemegi baldan öwrendim.

Ýowuz kynçylyga garşy durmagy,
Ýör diýilse, ilki gadam urmagy,
Beýik-beýik desgalary gurnmagy,
Işläp, zähmetsöýer elden öwrendim.

Özüm goja, göwnüm ýigit çagymda,
Ýokdur ýüregimde derdi-dagym-da.
Watan, seniň hoş sapaly bagynda,
Saýramagy şat bilbilden öwrendim.

Gujurum köp, dag-daşlary owratdym,

Azaşany dogry ýola ugratdym.
Bir zat bilsem, ony ile öwretdim,
Çünki, ozal menem ilden öwrendim!

Goşgular